रघुवीरसहाय का यह बहुचचित कविता-संग्रह कवि के 
अपने व्यक्तित्व की खोज की एक और तथा बीहड़ यात्रा 
है । मनुष्य से नंगे बदन संस्पर्श करने के लिए 'सीढ़ियों पर 
धूप में! कवि ने अपने को लेंस किया था : अब वही 
साक्षात्कार इस दोर की कविताओं में उसके लिए एक 
चुनोती बनकर आया है। 


बनी-बनायी वास्तविकता श्रौर पिटी-पिटायी दृष्टि से इस 
कवि का हमेशा विरोध रहा है । पिछली कविताओं में उसने 
अनुभव और भाषा दोनों के वेविध्य से जूकते हुए जो पाया 
था वह चौंकाने या रोआब डालनेवाला कुछ नहीं था : वह 
नये मानव-सम्बन्ध का परिचय था श्रौर यह एक रोचक 
घटना है कि वह बहुधा परम्परावादियों के यहाँ 'सहज' 
कहकर मान्य हुआ, जबकि वह सहज बिलकुल नहीं था। 
श्रपने को किसी क़दर सम्पूर्ण व्यक्ति बनाने की लगातार 
कोशिश के साथ रघुवीरसहाय ने पिछले दौर से निकलकर 
भात्महत्या के विरुद्ध एक व्यापकतर संसार में प्रवेश किया 
है । इस संसार में भीड़ का जंगल है जिसमें कवि एक साथ 
अपने को खो देना ओर पा लेना चाहता है । वह नाचता 
नहीं, चीखता नहीं ओर सिफ बयान भी नहीं करता । वह्‌ 
इस जंगल में बुरी तरह फंसा हुआ है लेकिन उसमें से 
निकलना किन्हीं सामाजिक-राजनीतिक हार्तों पर उसे 
स्वीकार नहीं । नतीजा : ये कविताएँ । 


भारतभूषण अग्रवाल के शब्दों में 'भीड़ से घिरा एक 
व्यक्ति--जो भीड़ बनने से इनकार करता है ओर उससे 
भाग जाने को गलत समभता है--रघुवीरसहाय का 
साहित्यिक व्यक्तित्व है ।*** 

“रघुवी रसहाय की भ्रतेक रचनाएँ आधुनिक कविता की 
स्थायी विभूति बन चुकी हैं; उनके नागर मन की भाव- 
प्रवणता, सूक्ष्मरशिता और तटस्थ निर्ममता अब नये 
परिचय की मोहताज नहीं । पर अभी यह पहचाना जाना 
शेष है कि सहज सौन्दर्य श्रौर सूक्ष्म अनुभूति से निमित 
रघुवी रसहाय का काव्यसंसार जितना निजी है उतना ही 
हम सबका है--एक गहरे भ्ोर श्रराजन॑तिक श्रर्थ में 
जनवादी । सचमुच, ऐसे ही कवि को जनता से घृणा करने 
का भ्रधिकार दिया जा सकता है |! 

यह संरुकरण 


आत्महत्या के विरुद्ध/ का यह तीसरा संस्करण कुछ देर से ही आया है; लम्बे समय 
से यह कविता संग्रह अप्राप्य था और राजकमल के सूचीपत्रों में इसके विषय में यही 
सूचना छपती रहती थी । प्रथम बार 967 में प्रकाशित होने पर सहृदय समाज में 
और गुरुजनों में इसे मात मिला और आलोचनाजगत में यह नयी कविता में एक नये 
जीवन के अध्ययन का विषय माना गया। “इसमें काव्य नहीं अखबारी कतरनें हें 
कुछ ऐसा विवाद भी उठाया गया । इस विवाद के साहित्यिक कारण मुझे आज भी 
स्पष्ट नहीं हैं परन्तु इतना जानता हूँ कि अख़वार में लिखना या ख़बरनवीसी करना 
मैंने [947 से ही अपनी मातृभाषा में उतना ही रचनात्मक माना है जितना कविता 
करना । जिन दिनों मैं 960-67 में आत्महत्या के विरुद्ध की कविताएँ लिख 
रहा था उन दिनों रेडियो, टेलीविजन और अख़बार में इन माध्यमों की विद्या में 
सिद्धि पाने में संलग्न हुए मुझे कम-से-कम वीस वर्ष हो चुके थे। मैंने इन तीनों 
संस्थानों में बाक़ायदा तौकरी की--जबकि साहित्यकारों में आमतौर से ये काम या 
तो साहित्य की गरिमा के प्रतिकूल या सरकारी सम्मान के अनुकूल माने जाते थे 
>>रेडियो में सलाहकारी और अनुवाद विभागों में शब्द-निर्माण करने को घोषित 
रूप से साहित्य-रचना में बाधक माना गया था मगर हिन्दी की पूजा और सेवा करने 
का मोह हिन्दी-प्रदेश में 947 के बाद पहले बुजुर्गों को और फिर तुरन्त ही पूरी- 
की-पूरी एक नयी पीढ़ी को कठमुल्ला अनुवादक बनाने खींच ले गया था। मुझे 
स्वाभिमान है कि मैंने मातृभाषा और राष्ट्रभाषा की न सेवा की और न पूजा की, 
मैंने उसे बरता और मेरी कविताएँ उसी बरतने की उपज हैं, विशेष रूप से 'आत्म- 
हत्या के विरुद्ध की कविताएँ। कविताएँ अख़बारी भी हो सकती हैं, जैसे कवि- 
सम्मेलन छाप कविताएँ स्वभावतया होती हैं परन्तु आज कितने ही समर्थ कवि रेडियो 
और अख़बार में नौकरी कर रहे हैं और पिछली पीढ़ी की तरह यह रोना नहीं रो रहे 
हैं कि इससे उनकी साहित्य-रचना की क्षमता मर गयी है। इसके विपरीत इनमें 
से जो यथेष्ट जागरूक पत्रकार हैं उतकी यथार्थ के प्रति दृष्टि व्यापक, काव्य की 


अनुभूति उदार तथा अभिव्यवित समर्थ ही हुई है। वे इन दोनों का क्या प्रयोजन 
करते हैं, यह उनका कृतित्व ही सिद्ध करेगा। इसी तरह कविता की श्रेष्ठता 
को कविता ही सिद्ध करेगी; न कवि की सामाजिक-राजनैतिक पदवी सिद्ध करेगी 
न उसकी व्यावसायिक प्रतिष्ठा । 

आत्महत्या के विरुद्ध का दूसरा संस्करण पहले के नो वर्ष बाद प्रकाशित हुआ 
था और कुछ वर्ष के भीतर अप्राप्य हो गया था । यदि किसी प्रेमी पाठक को पुस्तक 
के लिए अकारण प्रतीक्षा करनी पड़ी हो तो आशा है, विलम्ब को क्षमा करेंगे। 


9 अगस्त, 985 --रघुवी रसहाय 


नेपथ्य सर 


आत्महत्या के विरुद्ध का दूसरा संस्करण मेरे लिए एक साधारण घटना नहीं है। 
पाठकों ने इसे पसन्द किया और आलोचकों ने इसे विवेचना के योग्य माना, इससे 
हर कवि की तरह मुझे भी सन्‍्तोष और आत्मविश्वास मिला है किन्तु इससे बढ़- 
कर मुझे इन कविताओं को स्वयं दुबारा पढ़ने से अपनी रचनात्मक कमजोरियों 
और सफलताओं की जो समझ मिली है वह मेरे लिए महत्त्वपूर्ण है। 

अपनी इन कविताओं को मैं एक प्रकार से पीछे छोड़ आया हूँ और एक प्रकार 
से इनमें से कुछ मेरे काव्य व्यक्तित्व का, जैसा मैं उसे जानता हूँ, अंभिन्‍न अंग बन 
चुकी हैं । मुझे यह प्रतीति है कि वह काव्य व्यक्तित्व ठीक वही नहीं है जैसा पाठक 
उसे जानते हैं और दूसरा संस्करण छपते समय तो यह प्रतीति एक व्यंग्यमिश्रित 
विस्मय बन जाती है---पाठक और अपने बीच एक सम्बन्ध को देखकर जो हम 
दोनों में से किसी ने दुराव के लिए नहीं बनाया है पर जिसमें निहित प्रीति के 
कारण, मैं जानता हूँ कि आलोचक और पाठक के मन में ठीक वही नहीं हैं जो 
मुझे तृप्तिकर होते । 

कविता के अमरत्व में मेरा विश्वास नहीं है, किन्तु कविता लिखी जाने के 
बाद अपनी एक जिन्दगी जीती है और कभी-कर्भी वह काफ़ी लम्बी भी हो सकती 
है । कभी-न-कभी उसके मर जाने का दुख कवि को नहीं होना चाहिए--उसके 
लिए तो वह लिखी जाते ही मर चुकी होती है। किन्तु उसे जो बार-बार अलग- 
अलग समय में पढ़ते हैं वे यदि जीवन से कुछ ले रहे हों और स्वयं उनकी जीने की 
और बनाने की इच्छा बार-बार जी रही हो तो सम्भव है कि वे पुरानी कविताओं 
में भी जान डालते रहें--कविता इसी अर्थ में जीती रह सकती है । यही कवि भी 
अपनी कविता को दुबारा पढ़कर करता है पर वह किसी मरी हुई कविता को भी 
नहीं कह सकता कि यह मेरी नहीं थी । 

एक बार फिर इन कविताओं को आपके हाथ सौंपते हुए मैं एक पुरानी बात 
दोहराना चाहता हूँ: 'वह कितना सुन्दर था जो मैंने पाया था और मैं चला 
आया हूँ और दुखी नहीं हूँ; कविता लिखी जाते ही मर जाती है का यही अर्थ है । 


दूसरा संस्करण, मई 976 --रघुवीरसहाय 


टदकक्‍तव्य 


अक्सर मुझे यह अहसास---एक तीखा अहसास--साहित्य के बारे में दुबारा सोचने 
को मजबूर करता है कि क्या आज हम यानी साहित्यकार अपनी उस ख़ास दुनिया 
से बेगाने नहीं होते जा रहे हैं जिसमें रहकर हम दुनियावालों की दुनिया में एक 
ख़ास ढंग से हिस्सा लेते और फिर एक ख़ास ढंग से ही उससे अलग हो जाते हैं। 
वह हमारी ख़ास दुनिया या तो नकली उदासीनता से या सतही दिलचस्पी से 
कमोबेश छिन्न-भिन्‍न हो चली है । अगर कोई चीज़ उसे सम्हाले हुए है तो वह यह 
ज़िद है कि साहित्य की आज भी अपनी एक दुनिया है और साहित्यकार की अपनी 
एक ज़िन्दगी । 

मैं कहानी, कविता या नाटक में बाँटकर इस सवाल को आसान नहीं बनाना 
चाहता, लेकिन इतता ज़रूर कहना चाहता हूँ कि तीनों में शब्द के तीन तरह के 
इस्तेमाल की वजह से रचना की मुश्किलें हमें तीन तरफ़ को ले जाती हैं। रचना 
से गुज़रकर भले ही हम उसी एक मुश्किल पर आ जाते हों जिसका मैंने शुरू में 
ज़िक्र किया है । 

पहले हम उस दूसरी दुनिया को देखें जिसमें हमें पहले से ज़्यादा रहना पड़ 
रहा है लेकिन जिससे हम न लगाव साध पा रहे हैं न अलगाव । लोकतस्त्र--मोटे, 
बहुत मोटे तौर पर लोकतन्त्र ने हमें इन्सान की शानदार ज़िन्दगी और कुत्ते की 
मौत के बीच चाँप लिया है। इस स्थिति में सबसे आसान यह पड़ता है कि व्यक्ति- 
स्वातन्त्य की अभी तक बची सुविधा का फ़ायदा उठाकर मैं अपने लिए बचे रहने की 
निजी, बिलकुल अहस्तान्तरणीय रियायत ले लूँ। उससे कुछ मुश्किल यह है कि मैं 
यह रियायत अस्वीकार करूँ और उनके आसरे, जिन्दा रहूँ जो इन्सान के लिए 
दूसरे हथियारों से लड़ते हैं--साहित्येतर हथियारों से ! सबसे मुश्किल और एक 
ही सही रास्ता है कि मैं सब सेनाओं में लड़"--किसी में ढाल सहित किसी में 
निष्कवच होकर--मगर अपने को अन्त में मरने सिफ़ अपने मोर्चे पर दँ--अपने 
भाषा के, शिल्प के और उस दोतरफ़ा ज़िम्मेदारी के मोर्चे पर जिसे साहित्य कहते 
हैं। 


विराट भीड़ों के समाज को बदलने का आज सिफफ़ एक साधन है : वह है उस 
सत्ता का उपयोग जो समुदाय का एक-एक व्यक्ति अलग-अलग निर्णयों से कुछ हाथों 
में देता है। सरकार, जो राज्य की प्रतिनिधि है, जो समाज की प्रतिनिधि है; जैसी भी 

वह हो सकती है---अधूरी, टूटी, नकली, मिलावटी, मूर्ख---अकेला कारगर साधन 

भीड़ के हाथ में है | मैं इस साधन के अधिक-से-अधिक सही इस्तेमाल के लिए लड़े 
बिना नहीं रह सकता लेकिन इसके माने यह नहीं कि मैं भीड़ का क़ायल हूँ। मैं 
बदमाशों, गधों, आधे पागलों और मक्‍कारों के लिए एक ज़िम्मेदारी महसूस करता 
हूँ पर जो कुछ मैं रचता हूँ सिफ़ अपनी ज़िम्मेदारी पर रचता हुँ---या फिर नहीं 
रचता | फ़िलहाल अपने को रचने योग्य बनाये रखने में लगा रहता हूँ । 

इस तरह कह देने में यह संकट सुलझ जाता है, संकट नहीं रहता--जैसा कि 
व्याख्या करने से हर संकट के साथ होवेगा--लेकिन करने में यही संकट है जो 
मेरा आज का संकट है । राजनीति की ओर मेरा यही रवैया है---संकटकालीन 
रवैया कह लीजिए--कि “वह बहुत जरूरी है' या वह फ़िजूल है दोनों फ़तवे 
संकट से भागने के बहाने हैं--वह बहुत जरूरी है, पर मैं भी अपने लिए बहुत 
जरूरी हु---अपनी उस कला-परम्परा के लिए जिसमें मैं अपनी एक मूर्ति बनाता 
और एक ढह्दाता हूँ और आप कहते हैं कि कविता की है। 

वह संकट की दुनिया हमारी जमात की (सिफ़ इसी मामले में मैं साहित्य- 
कारों की जमात का ज़िक्र कर सकता हूँ) ख़ास दुनिया है । अफ़सोस हैं हम उससे 
बेगाने होते जाते हैं - और जब तक उसमें रहते हैं आधे जिन्दा रहते हैं (यह शब्द 
अधमरे से ज़्यादा सही है) और जब मरते हैं तो दूसरी दुनिया में--वह राजनीति 
की हो या राजनीति के विरोध की--जाकर मरते हैं । भाइयो, अगर हम अपनी 
दुनिया में जूझते-जूझते जिन्दा नहीं रह सकते तो कम-से-कम इतना करें कि जब 
मरना पड़े तो उसी में मरने की कोशिश करें । 

चढ़ती स्त्री 


बच्चा गोद में लिये 
चलती बस में 
चढ़ती स्त्री 


और मुझ में कुछ दूर तक घिसटता जाता हुआ । 

स्वाधीन व्यक्ति 


इस अंधेरे में कभी-कभी 

दीख जाती है किसी की कविता 

चौंध में दिखता है एक और कोई कवि 
हम तीन कम-से-कम हैं, साथ हैं । 


आज हम 

बात कम काम ज़्यादा करना चाहते हैं 

इसी क्षण 

मारना या मरना चाहते हैं 

और एक बहुत बड़ी आकांक्षा से डरता चाहते हैं 
ज़िलाधीशों से नहीं । 


कुछ भी लिखने से पहले हँसता और निराश 
होता हूँ मैं 


4 | आत्महत्या के विरुठ 


कि जो मैं लिखूँगा वैसा नहीं दिखूंगा 
दिखूँगा या तो 

रिरियाता हुआ 

या गरजता हुआ 

किसी को पुचकारता 

किसी को बरजता हुआ 

अपने में अलग सिरजता हुआ कुछ अनाथ 
मूल्यों को 

नहीं मैं दिखूंगा । 


खण्डन लोग चाहते हैं या कि मण्डन 

या फिर केवल अनुवाद लिसलिसाता भक्ति से 
स्वाधीन इस देश में चौंकते हैं लोग 

एक स्वाधीन व्यक्ति से 


बहुत दिन हुए तब मैंने कहा था लिखूंगा नहीं 
किसी के आदेश से 

आज भी कहता हूँ 

किन्तु आज पहले से कुछ और अधिक बार 

बिना कहे रहता हूँ 

क्योंकि आज भाषा ही मेरी एक मुश्किल नहीं रही 


एक मेरी मुश्किल है जनता 
जिससे मुझे नफ़रत है सच्ची और निस्संग 
जिस पर कि मेरा क्रोध बार-बार न्योछावर होता है 


हो सकता है कि कोई मेरी कविता आख़िरी कविता हो जाये 
मैं मुक्त हो जाऊं 

ढोंग के ढोल जो डुंड॒ बजाते हैं उस हाहाकार में 

यह मेरा अट्टहास ज़्यादा देर तक गूंजे खो जाने के पहले 

मेरे सो जाने के पहले । 
उलझन समाज की वैसी ही बनी रहे 


हो सकता है कि लोग लोग मार तमाम लोग 
जिनसे मुझे नफ़रत है मिल जायें, अहंकारी 
शासन को बदलने के बदले अपने को 

बदलने लगें और मेरी कविता की नकलें 
अकविता जायें | बनिया बनिया रहे 

बाम्हन बाम्हनः और कायथ कायथ रहे 

पर जब कविता लिखे तो आधुनिक 

हो जाये । खीसें बा दे जब कहो तब गा दे। 


हो सकता है कि उन कवियों में मेरा सम्मान न हो 
जिनके व्याख्यानों से सम्राज्ञी सहमत हैं 
घूर पर फुदकते हुए सम्पादक गदगद हैँ 


हो सकता है 

हो सकता है कि कल जब कि अँधेरे में दिखे 

भेरा कवि बन्धु मुझे . 

वह न मुझे पहचाने, मैं न उसे पहचानूँ । 

हो सकता है कि यही मेरा योगदान हो कि 

भाषा का मेरा फल जो चाहे मेरी हथेली से खुशी से चुग ले। 
अन्याय तो भी खाता रहे मेरे प्यारे देश की देह 

मेरा प्रतिनिधि 


उसके दिल की धड़कन 
उस दिल की धड़कन है 
भीड़ के शिकार के 
सीने में जो है । 


हाहाकार 

उठता है घोष कर 

एक जन 

उठता है रोष कर 

व्याकुल आत्मा से आक्रोश कर 
अकस्मात 

अर्थ 

भर जाता है पुरुष वह 

हम सबके निविवाद जीने में । 

मिटासन ऊँचा हे सभाध्यक्ष छोटा है 
अगणित पिताओं के 

एक परिवार के 

मुँह बाये बैठे हैं लड़के सरकार के 

लूले काने बहरे विविध प्रकार के 
हल्की-सी दुर्गन्‍्ध से भर गया है सभाकक्ष । 
सुनो वहाँ कहता है 

पैरा प्रतिनिधि 

मेरी हत्या की करण कथा 


हँसती है सभा 

तोंद मटका 

ठठाकर 

अकेले अपराजित सदस्य की व्यथा पर 
फिर भेरी मृत्यु से डरकर चिचियाकर 
कहती है 

अशिव है अशोभन है मिथ्या है । 

मं 

कि जो अन्यत्र 

भीड़ में मारा गया था 


लिये हुए मशअलें रात में 

लोग 

मुझे लाये थे साथ में 

कागज 

था एक मेरे हाथ में 

मेरी स्वाधीन जन्मभूमी पर जन्म लिये होने का मेरा प्रमाणपत्र । 


मारो मारो मारो शोर था मारो 
एक ओर साहब था 

लिल 


सेठ था सिपाही था 

एक ओर मैं था 

मैरा पुत्र और भाई था 

मेरे पास आकर खड़ा हुआ एक राही था 
एक ओर आकाजश में हो चला था भोर । 
मैं अपने घर में फिर 

वापस आऊँगा 

मैंने कहा 


बीस वर्ष 

खो गये भरमे उपदेश में 

एक पूरी पीढ़ी जनमी पली पुसी क्लेश में 
ब्रेगानी हो गयी अपने ही देश में 

वह 

अपने बचपन की 

आज़ादी 

छीनकर लाऊँगा। 


तभी मुझे क़त्ल किया लो मेरे प्रतिनिधि मेरा प्रमाण 

घुटता था गला व्यर्थ सत्य कहते-कहते 

वाणी से विरोध कर तन से सहते-सहते 

सील भरी बन्द कोठरी में रहते-रहते 

तोड़ दिया द्वार आज; देखो देखो मेरी मातृभूमि का उजाड़ ! 

अधिनायक 


राष्ट्रगीत में भला कौन वह 
भारत-भाग्य-विधाता है 
फटा सुथन्ना पहने जिसका 
गुन हरचरना गाता है। 
मशख्टमल टमटम बल्‍लम तुरही 
पगड़ी छत्र चँवर के साथ 
तोप छुड़ाकर ढोल वजाकर 
जय-जय कौन कराता है । 
प्रब-पक्छिम से आते हैं 
नंगे-बूचे नरकंकाल 
सिंहासन पर बैठा, उनके 
तमग्े कौन लगाता है। 
कौन-कौन है वह जन-गण-मन- 
अधिनायक वह महाबली 
डरा हुआ मन बेमन जिसका 
बाजा रोज बजाता है। 

भीड़ में मेक और मैं 


जब समाजवादी दल खोज रहा था लड़के 
मन्त्री बनने के लिए अगली सरकार में... 
मैं खोज रहा था भीड़ में रामलाल 

वही मिल जाय अगर मैक्‌ू न मिले तो 


मरते मनुष्यों के मध्य खड़ा मक्कार मन्त्ती 

कहंता है सविश्वास 

सरकार सिंचाई करे 

सुनते हैं लड़के, अधेड़ पढ़ते हैं, याद करते हैं बूढ़े 

यह विचार, अख़बार सीने पर धर जाता है लोहे के 
अक्षरों में एक धौंस, कोई छठपटाता नहीं । 


चार बुद्धिजीवी घास पर बैठे हुई ऋ्रान्तिवार्ता 
हर कोई अपने को विद्रोह न करने के लिए फटकारता 


आत्महत्या के विरुद्ध / 2] 


अन्त में बचा एक ठस कार्यकर्ता--पार्टी की शक्ति--- 
घर छोड़ आया अपढ़ बच्चों को शहर में विचरता 
विचारता किसी दिन एक प्रबल उथल-पुथल 

बदल देगी क़स्वे की चेतना 

बड़े कष्ट से मैं पिछले कुछ बरसों में 

अपने को खींचकर लाया था दर्पण तक 

उसमें जब देखा, देखी एक भीड़ 

मेरी तरह पटिया चिकनाये हुए 


भीड़ भें मेल का अपना रंग 

भीड़ में एक मेलखोरा रंग 

कुम्हलाये चेहरे, राष्ट्रीयता, व्यक्तिगत हाजमे 

दु्ड्याँ 

खूत का दौरा, निजी बाल 

निजी बग़ल 

शहर में इन्सान एक ठोस व्यक्ति है और खोखला शब्द 
गाँव में एक खोंखला पिजर और एक खोखला शब्द 


रोज-रोज़ थोड़ा-थोड़ा मरते हुए लोगों का झुण्ड 
तिल-तिल खिसकता है शहर की तरफ़ : 
फ़रमाइशी सम्भोग में सुनो एक उखड़ी साँस की 
साँय-साँय, इस महान देश में क्या करें, कहाँ जाये 
घबराते लड़के गदराती औरत लेकर । 


गन्ध भीड़ से नहीं स्त्री की पीठ से आती है 

रँगी-चुँगी पंजाबिन धुली-पुँछी बंगालिन रूखी मराठिन के 
सर से मरे इन्तज़ार की गन्ध, भीड़ में इन्तज़ार 

जेठ की धूप में एक-दूसरे से सटी खुश औरतों की प्यार भरी 
लम्बी कतार । 


कितनी दूर कितनी दूर राजधानी से अकाल 

मक्खन लो रोटी लो 

चलो वहाँ हो आयें 

संस्कृति की ग्रृदगुदी, करुणा की झुरझुरी बहस की भुखमरी 
ले आयें, बहस-बहस-त हस-नह स दूब हल्दी अच्छत 
देख आयें देवी-देउता का ठाँव पानी बिना सूना 
मक्खन लो रोटी लो 

चलो वहां हो आयें 

देख आयें दिग्विजयनारायणसिह ने 

क्या किया भोलारामदास का 

अलग-अलग खाती पकाती इस जाति ने 

क्या किया जात पूछने के बाद प्यास का 


भीड़ में मैलखोरी गन्ध मिली 

भीड़ में आदिम मूर्खता की गन्ध मिली 
भीड़ में 

मुझे नहीं मिली मेरी गन्ध 

जव मैंते साँस भर उसे सूँघा 


पंडित राजाराम के ठंडे कमरे में 
भीड़ का हिसाव हो रहा था 
वहाँ मैंने पंडितजी को 

सूँघा 


गया बाजपेयीजी से पूछ आया देश का हाल 

पर उढ़ा नहीं सका एक नंगी औरत को 

कम्बल रेलगाड़ी में बीस अजनबियों के सामने 

बेचू वल्द निरहू, ढोड़े मँगरे पाँचू गोबरे 

पाँच भाई 

बैठे थे 

जाने कहाँ से न जाने कहाँ को जा रहे थे 

डॉड़ भरने के लिए; तीन दिन तीन रात मैंने सफ़र किया 
तीसरे दर्जे में अन्त में एक भिन भिनाते क़स्बे में पहुँचा 

पिछड़े रिश्तेदारों के यहाँ; ढोड़े मेगरे होरे रस्ते में उतर गये । 

ख़ब्तो ओरत 


हौंकता अन्धड़ अन्धा बाप गोद में मुँह खोले हाँफता बच्चा 
दिखलाकर उसने दोहत्थड़ दिमाग़ पर मारा दिल दहलाकर 
तिलमिलाकर मैंने हाथ जेब में डाला निकली अठन्नी 

नहीं दी 

वह बहुत थी 


एक औरत, दो बच्चे, एक गोद एक पैदल 
पता पूछती रहती है प्रधान मन्त्नी का 
दस बरस बेदख़ल हुए उसे हुए पाँच अधपागल 


अत्याचार समाचार वन बह गया इंसान का अपमान छपा नहीं 
दस बरस मुझे भी जड़ हो गये हुए 
अब रह गया सिर्फ़ उस औरत का खब्त 

िनफीमिनी लक नल कक 


मैंने जब खा लिया घर से चल एक क्लर्क एक पुलिस कप्तान 
एक उपसचिव एक दिनकर बुनकर लोहार कुम्हार पटहार 
रामकुमार को मैंने अपना दिल उधार दिया 

उसको गुंजाया गरमाया कमकर के लिए 

थककर कुदाली रखकर जब उसने मुझ पर नज़र डाली 
उसकी खाली आंखों में था तिर॒स्कार 


हम सब जानते थे ग़रीब क्या चीज़ होती है 

हम सब ग़रीबी को बिसरा चुके थे 

हममें से एक ने कहा रोज़ कम खाना मेरे दो बच्चों को तोड़ता 
मरोड़ता कुतरता हैं रोज़-रोज़ कुछ समझे ? 

बुझते हुए धीरे-धीरे एक दिन हज़ार लोग रोज़ 

सहने के अन्तिम कगार १२ खड़े हो 

भारतवर्ष में फलाँग पड़ते हैं 

व्यक्ति-स्वातन्त्र्य के समुद्र में कोई धमाका नह 


तब गज़ब का सफ़ेद कुरता पहने हुए 
बोला उपप्रधानमन्त्री लखक-सभा में 
हममें से हरएक कपड़ों के नीचे तो नंगा है 
फिर मुस्कराया मशीन पर 


झप से अन्तर्ज्योति मुखड़े पर आयी 


लेखराम दोड़े 
इतने में चली गयी । 

फ़िल्म के बाद चीख 


इस खुशबू के साथ जुड़ी हुई 
है एक घटिया फ़िल्म की दास्ताँ 
रंगीन फ़िल्म की 


ऊबे अँधरे में 

खड़े हुए बाहर निकलने से प्रहले बन्द होते हुए 
कमरे में 

एक बार 

भीड़ में 

जान बूझ 

कर चीख 

ना होगा 

जिन्दा रहने के लिए 

मी कील कक 


भौंचक वेठी हुई रह जाएँ 

पीली कन्याएँ 

सीली चाचियों के पास 

टिकी रहे क्षण-भर को पेट पर 
योवन के एक महान क्षण की मरोड़ 
फिर सांस छोड़कर चले 

जनता 

सुथन्ना सम्हालती 


सारी जाति एक झूठ को पीकर 
एक हो गयी फ़िल्म के बाद 

एक शर्म को पीकर युद्ध के बाद 
सारी जाति एक 


इस हाथ को देखो 

जिसमें हथियार नहीं 

और अपनी घुटन को समझो, मत 
घुटन को समझो अपनी 

कि भाषा कोरे वादों से 

वायदों से भ्रष्ट हो चुकी है सबकी 


न सही यह कविता 

यह मेरे हाथ की छटपटाह॒ट सही 

यह कि मैं घोर उजाले में खोजता हूँ 
आग 

जब कि हर अभिव्यक्ति 

व्यक्ति नहीं 

अभिव्यक्ति 

जली हुई लकड़ी है न कोयला न राख 
क्रोध, नक्कू क्रोध, कातर क्रोध 

तुमने किस औरत पर उतारा क्रोध 


आत्मह॒त्या के विरुद्ध / 27 


बह जो दिखलाती है पेट पीठ और फिर 
भी किसी वस्तु का विज्ञापन नहीं है | 
मूर्ख, धर्मयुग में अस्तुरा बेचती है वह * 
कुछ नहीं देती है विस्तर में बीस बरस के मेरे 
अपमान का जवाब | 


अल लक अल जल 


हर साल एक और नौजवान घूँसा 
दिखाता है मेज़ पर पटकता हैं 
बूढ़ों की बोली में खोखले इरादे 
हाँ हमसे हुई जो ग़लती सो हुः 
कहकर एक बूढ़ा उठ 

एक सपाट एक विराट एक खुर्राट समुदाय को 
सिर नवाता है 


हर पाँच साल बाद निर्वाचन 

जड़ से बदल देता है साहित्य अकादमी 

औरत वही रहती है वही जाति 

या तो अश्लील पर हँसती है या तो सिद्धान्त पर 


सेना का नाम सुन देशप्रेम के मारे 

मेज़ बजाते हैं 

सभासद भद भद भद कोई नहीं हो सकती 

राष्ट्र की 

संसद एक मन्दिर है जहाँ किसी को द्रोही कहा नहीं 
जा सकता 

दूधपिये मुँहपोंछि आ बैठे जीवनदानी गोंद- 

दानी सदस्य तोंद सम्मुख धर 

बोले कविता में देशप्रेम लाना हरियाना प्रेम लाना 
आइसक्रीम लाना है 

भोला चेहरा बोला 

आत्मा ने नकली जबड़ेवाला मुँह खोला 

दंस मन्‍्त्री -बैईमान और कोई अपराध सिद्ध नहीं 

काल रोग का फ़ल है अकाल अनावष्टि का न्‍ 

यह भारत एक महागद्दा है प्रेम का 
'ओढ़ने-बिछाने को, ध्रारण कर 

घ्ोती महीन सदानन्द पसरा हुआ 

दोड़े जाते हैं डरे लदेफेंदे भारतीय 

रेलगाड़ी की तरफ़ 

थकी हुई औरत के बड़े दाँत 

बाहर गिराते हैं उसकी वची-खुची शक्ति 

उसकी बच्ची अभी तीस साल तक 

अधेड़ होने तक तीसरे दर्जे में 

मातृभूमि के सम्मान का सामान ढोती हुई 

जगह ढूँढ़ती रहे 

चश्मा लगाये हुए एक सिलाई-मशीन 

कन्धे उठाये हुए 


वे भागे जाते हैं जैसे बमवारी के 

बाद भागे जाते हों नगर-निगम की 

सड़ाँध लिये-दिये दूसरे शहर को 
अलग-अलग वंश के वीर्य के सूखे 

अण्डकोष बाँध । 

भोंपू ने कहा 

पाँच वजकर ग्यारह मिनट सत्रह डाउन नौ 
नम्बर लेटफारम 

सिर उठा देखा विज्ञापन में फ़िल्म के लड़की 
मोटाती हुई चढ़ी प्राणनाथ के सिर उसे 
कहीं नहीं जाना है । 


पाँच दल आपस में समझौता किये हुए 
बड़े-बड़े लटके हुए स्तन हिलाते हुए 

जाँघ ठोंक एक बहुत दूर देश की विदेश नीति पर 
हौंकते डॉकते मुँह नोच लेते हैं 
अपने मतदाता का 


एक बार जान-बूझकर चीख़ना होगा 
जिन्दा रहने के लिए 

दर्शकदीर्घा में से 

रंगीन फ़िल्म की घटिया कहानी की 
सस्ती शायरी के शेर 

संसद-सदस्यों से सु 

चुकने के बाद । 

नेता क्षमा करें 


लोगो, मेरे देश के लोगो और उनके नेताओं 
मैं सिफ़े एक कवि हूँ 


मैं तुम्हें रोटी नहीं दे सकता न उसके साथ खाने के लिए ग़म 
न मैं मिटा सकता हूँ ईश्वर के विषय में तुम्हारा सम्भ्रम 


लोगों में श्रेष्ठ लोगो मुझे माफ़ करो, 
मैं तुम्हारे साथ आ नहीं सकता । 


यानी कि आप ही सोचें कि जो कवि नहीं हैं 
कि लोग सब एक तरफ़ और मैं एक तरफ़ 
और मैं कहूँ कि तुम सब मेरे हो 

पूछिए, कौत हूँ मैं ? 

मैंने कोशिश की थी कि कुछ कहूँ उनसे 
लेकिन जब कहा तुमको प्यार करता हूँ 
मेरे शब्द एक लहरिय।ता दोगाना बन 
उकड़' बैठे लोगों पर भिनभिनाने लगे 


फिर कुछ लोग उठे बोले कि आइए तोड़े पुरानी---फ़िलहा ल--- धूर्तियाँ 
साथ न दो हाथ ही दो सिर्फ़ उठा 


झोले में बन्द कर एक नयी मूर्ति मुझे दे गये 
यानी कि आप ही देखें कि जो कवि नहीं हैं 
अपनी एक मूर्ति बनाता हूँ और ढहाता हूँ 


और आप कहते हैं कि कविता की है 
क्या मुझे दूसरों की तोड़ने की फ़ुरसत है ? 

अपने आप और बेकार 


यही मेरे लोग हैं 

यही मेरा देश है 

इसी में रहता हूँ 

इन्हीं से कहता हूँ 

अपने आप और बेकार । 


लोग लोग लोग चारों तरफ़ हैं मार तमाम लोग 
खुश और असहाय 

उनके बीच में सहता हूँ 

उनका दुख 

अपने आप और बेकार । 


देश की व्यवस्था का विराट वैभव 
व्याप्त है चारों ओर 

एक कोने में दुबक ही तो सकता हूँ 

सब लोग जो कुछ रचाते हैं उसमें 

क्रेवल अपना मत नहीं दे ही तो सकता हूँ 
हू मैं करता हूँ 

किसी से नहीं डरता हूँ 

अपने आप और बेकार । 

लोकतत्त्रीय मृत्यु 


दिल्‍ली के वसन्‍्त का वह एक विशेष दिन था 

गरमी थी और हवा थी जो धूप को उड़ाये लिये जाती है । 
मौल सिरी के बड़े से पेड़ तले छाँह का छितरा हुआ घेरा था 
सामने लहराते एक हज़ार फूलों के रंग से डरकर 

सिमटे हुए लोग उसमें बैठे थे 

मृत्यु की ख़बर की प्रतीक्षा में । 


एक झीना-सा परदा था दोनों के बीच 

लोगों के और मौसम के 

मैंने उसे हटा दिया 

कालातीत समय चारों ओर से घिर आया 

न जीवन था उसमें न मृत्यु थी 

सिफ़ बेहिसाब असंगतियों की एक धड़कती सत्ता 
कास्मास फूल की खुली आँखें 

अन्दर से वाहर को देखने लगीं 
और धूप ने उठा रंगों को मनमानी जगह रोप दिया । 


इस नयी सृष्टि में उठती गिरती हैं कोई चीज़, दूर 

घर के भीतर एक थुलथुल राजनीतिक देह में 

जो भी गतिशील है अपनी ओर से जीने के लिए लड़ता है 

अपराधी-से आते हैं राज्यपाल मुख्यमन्त्री विधायक 

बरुणे हुए-से जाते हैं 

और एक बहुत बड़े पिजड़े में जोर से चीख़ मारता है एक मोटा सुर्गा 
जैसे उसी में राजा की जान हो 


राजा मरेगा वजेगा इतिहास में नगाड़ा 

पर यहाँ कुछ भी सुनायी न देगा मैदान में 
सचिव जी देंगे जब लिखकर के सूचना 
कहेंगे कि तोता गुज़र गया हमारी जान में । 

«««>८->न्‍अं आम 


टोपीवाला बाजा 


इस विराट नगरी में बड़े-बड़े धोखे हैं 

ग़ुरति हुए बाजों में और कुलबुलाते हुए मसौदों में 
और छोटे-छोटे धोखे फूलदानों में हैं 

न छोटे न बड़े सौदों में लौकरियों के 


थोड़ी-सी देर को लगता है सही 
टोपियों का रखरखाव 
जब तक कमरे में कोई बोले नहीं 


जैसे ही मैंने कहा देश मेरा भी है यह 
बाजा बेताल हो गया मैं अकेला 
टोपियाँ समेटकर ले गये दीनानाथ 
रह गये फूलदान और कुछ मसौदे 
और अभी तक तो है मेरी नौकरी । 

लाखों का दर्द 


: लखूखा आदमी दुनिया में रहता है 
मेरे उस दर्द से अनजान जो कि हर वक़्त 
मुझे रहता है हिन्दी में दर्द की सैकड़ों 
कविताओं के बावजूद 


और लाखों आदमियों का जो दर्द मैं जानता हूँ 


उससे अनजान 
लखूखा आदमी दुनिया में रहे जाता है। 

रचता वृक्ष 


देखो वृक्ष को देखो वह कुछ कर रहा है 
कितावी होगा कवि जो कहेगा कि हाय पत्ता झर रहा है 


रूखे मुँह से रचता है वृक्ष जब वह सूख पत्ते गिराता है 
ऐसे कि ठीक जगह जाकर गिरें धूप में छाँह में 


ठीक ठीक जानता है वह उस अल्पना का रूप 
चलती सड़क के किनारे जिसे आँकेगा 

और जो परिवतंन उसमें हवा करे 

उससे उदासीन है । 


आत्महत्या के विरुद्ध / 39 


नया शब्द 


आज एक अतुकान्‍्त जिज्ञासा 

जो काव्य को नहीं मानती 

शान्‍्त जो करती है कौतूहल 

विचित्र को जैसे नहीं पहचानती 

जानती है सब कुछ एक ही बार में रहस्य 
फिर भी जानबूझकर नहीं जानती 

वह आज शब्द नहीं रही । 


कोई और कोई और कोई और---और अब भाषा नहीं 


शब्द, अब भी चाहता हूँ 

पर वह कि जो जाये वहाँ वहाँ होता हुआ 
तुम तक पहुँचे 

चीज़ों के आर॒पार दो अर्थ मिलाकर सिफ़ एक 

स्वच्छन्द अर्थ दे 

मुझे दे । देता रहा है जैसे छन्द केवल छन्द 
घुमड़ घुमड़कर भाषा का भास देता हुआ 
मुझको उठाकर निःशब्द दे देता हुआ। 


आत्महत्या के विरुद्ध / 4 


अकेला 


अकेला अकेला मकान 
मेरी किताबें सिर्फ़ गणित की 
परिहास में लिखीं 
आसपास एक धुँधला उजाला निराशा का 


क्रोध, लकड़ी और कपड़े से जोड़े हुए है यह मकान 

शोर गाने का फोड़ता बार-बार दीवार में रोशनदान के कान 
दिल्‍ली के मन्ती का-भाषण निचोड़कर 

पिपियाता हुआ जो 

फ़िल्म-गीत 

बम्बई ने लिक्खा 


त्त कहीं । न । नहीं ही है शान्ति 

सुविधा सब जगह है सब जगह 
सिसकियाँ, ताड़ियाँ 
सब जगह काली लम्बी गाड़ियाँ बीच के मार्ग पर 


कह्टीं-कहीं नहीं है भ्रान्ति, वहीं है सबसे कम काव्य | 


आत्महत्या के बिरुद्ध / 43 


मूर्ख मूर्ख मेरी ओर 


कल भी कहा था 

आज दोहराता हूँ 

पा लिया मैंने वह क्षण जिसमें 
मनुष्य से बिना कारण प्यार 

या नफ़रत करते हुए पाता हूँ 
अपने को और बचा रखता हूँ 
सपने को । 


मूर्ख मूर्ख सब हो गये मेरी ओर 
छोड़कर कायरता 

लिख दिया गया स्कूलों में सुभाषित 
'मरता क्या न करता । 


एक आँसू पिया मैंने 


44 / आत्महत्या के विरुद् 


एक चीकट बिस्तरे पर एक गीला बेखबर तन लिया मैंने 
बचा सपने को 

अँधेरा--आखिरी तुक 

यही होगी--- 

+-जिया मैंने । 


आत्मह॒त्या के विरुद्ध / 45 


शहर से बाहर 


एक दिन यों हुआ कि मैं शहर से दूर गया 
और वहाँ आसमान मुझको दिखा 

बररी हुई दरकी हुई धरती पे झुका 

अपने आप और अपने मन से, वेकार । 


मेरी वह ख़ास खास ,ख़ास नफ़रत 
जो लोगों के लिए मुझमें है, थी । 
जैसे एक उजाला उजाड़-सा शीतल 
और उसमें एक हरा अँखुआ 
और उस पर आकाश के रंगों की झलक 
जैसे कोई एक आँख से हँसे एक से रोये 
वह मेरी नफ़रत थी वहाँ और मैं अकेला था और शाम थी 
तन कोई कोशिश थी तन कोई काम था न कोई दर्द 

क्या था बह अपने को खोले हुए आकाश में 
जैसे एक पवित्न भय । 
क्या था वह एक अकेले में वहाँ एक निराला पहाड़-सा 
दिल में 
सागरों की पछाड़-सा दिल में 
आँधियों की दहाड़-सा दूर से लाकर कुछ मुझमें 
डुबा जाता हुआ मूर्खो के वावजूद 
उस क्षण मैंने देखा कि मैं मर सकता हूँ 
ठीक उतने ही सहज जितने से और कुछ कर सकता हूँ 
बिलकुल अपनी तरह और बेकार । 


आत्महत्या के विरुद्ध / 47 


एक लड़की 


तेरी कोहनियों ने हँसकर 
मुझे कनखियों से देखा 

तू उठी किस आजिजी से 
बेसबर हुई तू कैसे 


तेरी उँगलियों से छलका 
डूबा हुआ उजाला 

तेरी वे निराश बाँहें 

तेरे वे उदास कन्धे 

तू सहम गयी है भय से 
कि तू शान्‍्त है हृदय से । 

तेरे कन्धे 


एक रंग होता है नीला 
और एक वह जो तेरी देह पर नीला होता है 


इसी तरह लाल भी लाल नहीं है 
बल्कि एक शरीर के रंग पर एक रंग 


दरअसल कोई रंग कोई रंग नहीं है 


सिफ़ तेरे कन्धों की रोशनी है 
और कोई एक रंग जो तेरी बाँह पर पड़ा हुआ है। 


आत्महत्या के विरुद्ध / 49 


मेदान में 


अँधेरा यहाँ 

अँधरा नहीं है 

एक ख़ास तरह का चाँदना है 
और न तू गोरी है 

व 

एक 

लुनाई है डबडबायी हुई 

काले 

सिफ़ तेरे केश हैं 


सूने मैदान में हम नहीं हैं 
सिर्फ़ एक दिशा है 


और गति है : 
और जिसमें ठिठके खड़े थे हम वह क्षण था 


इसके बाद रोशनियाँ शहर की दिखायी देंगी । 

खड़ी स्त्री 


वह खड़ी थी 

दुबली और थकी 

और मुझे लगा कि वह खड़ी ही रहेगी 
क्योंकि ऐसे ही वह पूर्ण होती है 


हँसी 

नहीं 

उसने देखा 

और मैंने देखा कि वह अब सम्पूर्ण हुई । 


आत्महत्या के विरुद्ध / 5 


खिचा गुलाब 


प्रार्थना में नमित रहकर 
जरूरत-भर 

जब 

सिर उठाया 

तब 

सुबह हो गयी 


डाल पर ठहरा हुआ है खिंचा फूल गुलाब का | 

पत्तों का धुआँ 


धूप में सीधी सड़क के किनारे 
थमा हुआ झरती पत्तियोंवाला बड़ा वृक्ष 


नीचे 
सूखे पत्तों के ढेर से उठता धुआँ 


हवा ने उसे हाँ-ता कर बखेर दिया। 


आत्महत्या के विरुद्ध / 53 


प्रार्थनाघर 


सादी दीवार में 

लकड़ी का द्वार 

सिर झुकाये बन्द 

लिख दिया उस पर पुरोहित ने सुलेख 
कृपा करके यहाँ विज्ञापन न चिपकायें 
यह हमारा प्रार्थनाघर है। 

अभी तक खड़ी स्त्री 


ग्रीष्म फिर आ गया 

फिर हरे पत्तों के बीच 

खड़ी है वह 

ओंठ नम 

और भरा-भरा-सा चेहरा लिये 
बदली की रोशनी-सी नीचे को देखती 


निरखता रह 

उसे कवि 

नकह्‌ 

न हँस 

नरो 

कि वह 

अपनी व्यथा इस वर्ष भी नहीं जानती । 


आत्महत्या के विरुद्ध / 55 


हरी गहरो रात 


जहाँ बच्चे 
सो रहे थे 
अधलिखे 
ख़त से 


एक कोने में खड़ा था अँधेरा असहाय 
वहाँ मैं गया दूर जैसे बहुत कोई जाय 


झुककर टेखता हूँ 

एक के मुँह पर हँसी थी 

रुका ज्यों ही, आँख उसने खोल दी 

शाम से चुप हरी गहरी रात आखिर वक्‍त पा 
उसके पिता से बोल दी।. 

सफल जीवन 


बरसों के बाद जब फिर मिले 
तो देखा कि वे सब काम से लगे थे 
जो कभी बिना वजह कुछ करने को तैयार थे 
लोग लोग मार तमाम लोग गन्धाते मुंह चुराते 
मेरी पिछली कविताओं से निकलकर खड़े हो गये 
और मुझ पर मुस्कराने लगे । 
सफल था उनका जीवन सबका एक लक्ष्य था 
सबकी एक-सी गन्ध सबमें एक-सा प्रतिवाद 
भ्रष्टाचार से 
| एक-सा आत्माभिमान सबमें न कम न ज़्यादा 
सब खुश और समझदारी से दमदमाते हुए सबके 
मुँह पर एक-सा तेल 


न कहीं से हवा आये और यह पृष्ठ पलट जाये 


|] 
) 


आत्महत्या के विरुद्ध / 57: 


कि मेरी कविता के महावरे की बहुत नकल हो चुकी 
यह मैं चाहता था कि भीड़ में से एक रो दिया भें से 
एक आवाज़ आयी कुएं में से 

खाना वह खा आया था अब तरस खा रहा था 

बाद भा उसे गीत जो रफ़ी गत बरस गा रहा था। 

शराब के बाद का सवेरा 


शराब के बाद का सवेरा 
न मालूम कहाँ होंगी कुतरी हुई किताब की खुशियाँ 
भूले हुए डर के याद आने पर न मालूम कहाँ होंगी 


रोज़ के बार-बार आने की ठहरी हुई तस्वीर में 
एक खँडहर है। ये 
किसी ने हरी सारी सूखने को टाँग दी है। 


एक लड़की कि जिसकी बाढ़ मारी गयी है 
डर के मारे नहीं बताती है मुझको वह 
अपना दुख 


लाठी टेक माँगता है भीख बुड्ढा ठीक-ठीक 
कितना दूँ मुझे बता नहीं सकता । 


आत्महत्या के विरुद्ध / 59. 


बस यहीं तक रात को पी थी 

एक मुद्ठी-भर घिसी रंगीन छोटी पेंसिलें 
एक नाटक का पुराना अकेले का टिकट 
पाँच पैसे का कि जो सचमुच नहीं थे 
ठण्डा सिक्का 

कल 

दे गयी थी 

माँ। 


जन्म के कितने दिनों के बाद आयी थी 
वह मेरी मरी हुई माँ । 
जो महान मकान बना है पड़ोस में 
वह मुझ पर गिर पड़ेगा 
फिर मेरी गमियों की छुट्टियाँ हो जायेंगी 
मेरे अपने स्कूल के अन्दर से निकलकर 
बचपन के आखिरी दिन 
आयेंगे घर के कोने में 
कहानियों की अलमारी की खुशबू 
और ठण्डा चिकना फ़र्श 
मलबे के तले से एक हाथ छुड़ाकर 
उसे ठोता हूँ । ढ नहीं ट 


सो गये, वह रहे, सो रहे हैं सब बच्चे 

जो मैंने पैदा किये 

ख़त्म हो गया बहुत बड़े सुनसान में 

एक इंसान का गुणगान, शराब का गिलास 
गिलास गिलास मैंने कहा जाम नहीं 

दिन निकला रामधुन नहीं रामसरन 
चिड़ीदिल दिन-भर मेरे यहाँ 

बैठा रहा अपने मरे दिल के बक्से पर 


मैंने नहीं माँगी है यह ग़लीज़ शान्ति 

पर वह आयी है ये दोनों हथेलियाँ 
भेरी हैं मैंने पहचाना देखो कितनी 
बड़ी उपलब्धि 


बस यहीं तक रात को पी थीं 


दिन निकला फोड़कर 

चित्नगुप्त-सभा के सचिव के दाँत 

नाम कहाँ तक याद रक्खूं 

लोगों को उनकी तोंद से जानता हूँ 
पहले मुझे वही मिली देवीदयाल वर्मा में 
कितनी शान्तिभरी घुटनभरी 

आदमी से आदमी के बचाव की ढाल । 


आत्महत्या के विरुद्ध / 6 


अकाल 


फूटकर चलते फिरते छेद 
भूमि की परत गयी है सूख 
औरतें बाँधे हुए उरोज 
पोटली के अन्दर है भूख । 
आसमाती चट्टानी बोझ 

ढो रही है पत्थर की पीठ 
लाल मिट्टी लकड़ी ललछौर 
दाँत मटमैले इकटक दीठ । 
कटोरे के पेंदे में भात 

गोद में लेकर बैठा बाप 
फ़श पर रखकर अपना पुत्र 
खा रहा है उसको चुपचाप । 
पीटकर कृष्णा के तटबन्ध 
लोटकर पानी जाता डूब 

रात होते उठती है धुन्ध 
ऊपरी आमदनी की ऊब | 
जोड़कर हाथ काढ़कर खीस 
खड़ा है बढ़ा रामगुलाम 
सामने आकर के हो गये 
प्रतिष्ठित पंडित राजाराम । 
मारते वही जिलाते वही 

वही दुर्भिक्ष वही अनुदान 
विधायक वही, वही जनसभा 
सचिव वह, वही पुलिस कप्तान । 
दया से देख रहे हैं दृश्य 
गुसलख़ाने की खिड़की खोल 
मुक्ति के दिन भी ऐसी भूल ! 
रह गया कुछ कम ईसपगोल ! 


आत्महत्या के विरुद्ध / 63 


मेरा मींजा दिल 


एक शोर में अगली सीट पे था 
दुनिया का सबसे मीठा गाना 
एक हाथ में मींजा दिल था मेरा 
एक हाथ में था दिन का खाना । 


इस डर से कि बस रुक जायेगी 

आवाज जहाँ मैं दे दूंगा 

मैं सुनता था । कोई छू ले कहीं 

मेरी पीठ नहीं--आना जाना लोगों का 

हँसना गन्धाना--सीने में भरे साबूदाना 

दाँतों की चमक सुथरी नाकें--वह रोज़-रोज़ 

इस रोज़ आज कल भी मुझ पर झुक जायेगी 
सूखी लड़की । चेहरा चेहरे चेहरों के मुँह 

गाढ़े गोरे पक्के खुश चुप । अनजाने बेमत मुस्काना 

मोटे बुज़दिल । घुप । शहरों के । 
तब मैं समझा 
वह अनिता थी 
अनिता ? वह सीधी सलोतरी अपनी अनिता थी 
रोज़ाना 
जब तेज़ हुई बस 
मैंने अंग्रेज़ी में कहा 
ला काबाना 


कोई सुन न सका । 

मेरी खुशहाली के दिन में 

मुझसे दो आने ले न सका । मैं हो न सका 
मैं सो न सका मैं रो न सका मैं पों त सका 
पों क्‍या माने ? 

भाषण 


राम ने कहा था 

राम ने कहा था 

राम ने कहा था 

श्रीराम ने कहा था कि मोहन एक अच्छा लड़का है 

वह रोज़ सवेरे उठता है पैदल पढ़ने जाता है विद्या से उसे बड़ा प्रेम है 
वह किसी की बात को नहीं मानता 

सोच-समझकर अपना काम करता है । 


श्रीमती गीताने का आज रात को ठीक समय पर आवागमन हुआ 
दिन के आने से अनेक कठिनाइयों का सामता करना पड़ता है 
संसार में किसी ने ठीक ही कहा है कि यदि दुनिया में 

द्रोही आदमी न हो 

तो आज के युग में कुछ हो सकता है 

यदि किसी आदमी को घोटकर पिलाया जाये कि ले भाई 

तू ठीक समय पर इसका उपयोग करना | 


हमारी फ़ैक्टरी में लोगों का आवागमन जारी रहने के कारण हमको 
महान हानी रहती है 

सरकारी अकादमी के अनुसार कुछ लोगों ने आज बताया कि भावी 
जनता के कर्णधार को बताना होगा कि संसार का गोवा में दमन 
कैसे किया जाये 

जनता में आज का युग काव्य पर निर्भर है देश को बसाने के लिए 
सारी दुनिया का भार देश पर हो सकता है प्रधान मन्त्री ने कहा है 
कि भारत सरकार का मत बहस के समय पेश हो सकता है 

सकता पड़ गया होनेवाली जनसभा में छोटेलाल ने आज कहा 

कि प्रजासमाजवादी दल के नेताओं ने कहा 

कि महाकवि कालिदास ने कहा कि कुटुम्ब के जनों को बताना चाहिए 
कि लोक की रचना कब हुई 

अपना भाषण अन्त में समाप्त करते हुए श्री त्यागी ने कहा बस भई बस। 

नयी हँसी 


हासंघ का मोटा अध्यक्ष 
धरा हुआ गद्दी पर खुजलाता है उपस्थ 
सर नहीं, 
हर सवाल का उत्तर देने से पेश्तर 


बीस बड़े अखबारों के प्रतिनिधि पूछें पचीस बार 
क्या हुआ समाजवाद 

कहे महासंघपति पचीस बार हम करेंगे विचार 
आँख मारकर पचीस बार वह, हँसे वह, पीस बार 
हँसे बीस अखबार 


एक नयी ही तरह की हँसी यह है 


पहले भारत में सामूहिक हास परिहास तो नहीं ही था 

। 


लोग आँख से आँख मिला हँस लेते थे 


इसमें सब लोग दायें-बायें झाँकते हैं 

और यह मुँह फाड़कर हँसी जाती है । 

राष्ट्र को महासंघ का यह सन्देश है 

जब मिलो तिवारी से--हँसो--क्योंकि तुम भी तिवारी हो 
जब मिलो शर्मा से--हँसो--क्ष्योंकि वह भी तिवारी है 
जब मिलो मुसद्दी से 

खिसियाओ 

जातपाँत से परे 

रिश्ता अटूट है 

राष्ट्रीय झेंप का । 

हमारी हिन्दी 


हमारी हिन्दी एक दुहाजू की नयी बीबी है 
बहुत बोलनेवाली बहुत खानेवाली बहुत सोनेवाली 


गहने गढ़ाते जाओ 
सर पर चढ़ाते जाओ 


वह मुटाती जाये 
पसीने से गन्धाती जाये घर का माल मैके पहुँचाती जाये 


पडोसिनों से जले 
कचरा फेंकने को लेकर लड़े 


घर से तो खेर निकलने का सवाल ही नहीं उठता 
औरतों को जो चाहिए घर ही में है 

एक महाभारत है एक रामायण है तुलसीदास की भी राधेश्याम की भी 
एक नागिन की स्टोरी बमय गाने 

और एक खारी बावली में छपा कोकशास्त्र 

एक खूसट महरिन है परपंच के लिए 

एक अधेड़ खसम है जिसके प्राण अकच्छ किये जा सकें 

एक गुचकुलिया-सा आँगन कई कमरे कुठरिया एक के अन्दर एक 
बिस्तरों पर चीकट तकिये कुरसियों पर गौंजे हुए उतारे कपड़े 

फ़र्श पर ढनगते गिलास 

खूंटियों पर कुचैली चादरें जो कुएँ पर ले जाकर फींची जायेंगी 


घर में सब कुछ है जो औरतों को चाहिए 

सीलन भी और अन्दर की कोठरी में पाँच सेर सोना भी 
और सन्‍्तान भी जिसका जिगर बढ़ गया है 

जिसे वह मासिक पत्रिकाओं पर हगाया करती है 

और ज़मीन भी जिस पर हिन्दी भवन बनेगा 


कहनेवाले चाहे कुछ कहें 

हमारी हिन्दी सुहागिन है सती है खुश हैं 
उसकी साथ यही है कि खसम से पहले मरे 
और तो सब ठीक है पर पहले खसम उससे बचे 
तब तो वह अपनी साध पूरी करे । 

कोई एक और मतदाता 


जब शाम हो जाती है तब ख़त्म होता है मेरा काम 
जब काम ख़त्म होता है तब शाम खत्म होती है 
रात तक दम तोड़ देता है परिवार 

मेरा नहीं एक और मतदाता का संसार । 


रोज़ कम खाते-खाते ऊबकर के 
प्रेमी-प्रेमिका एक पत्र लिख दे गये सूचना विभाग को 


दिन-रात साँस लेता है ट्रांज़िस्टर लिये हुए खुशनसीब खुशीराम 
फ़्रसत में अन्याय सहते में मस्त 


स्मृतियाँ खेँंखोलता हकलाता बतलाता सवेरे 
अख़बार में उसके लिए ख़ास करके एक पृष्ठ पर दुम 
हिलाता सम्पादक एक पर गुरगुराता है 

एक दिन आखिरकार दुपहर में छुरे से मारा गया खुशीराम 
है अशुभ दिन था; कोई राजनीति का मसला 

देश में उस वक्‍त पेश नही था। खुशीराम बन नहीं 

सका क़॒त्ल का मसला, बदचलनी का बना, उसने 


जैसा किया वैसा भरा 
इतना दुख मैं देख नहीं सकता । 


कितना अच्छा था छायावादी 

एक दुख लेकर वह एक गान देता था 
कितना कुशल था प्रगतिवादी 

हर दुख का कारण वह पहचान लेता था 
कितना महान था गीतकार 

जो दुख के मारे अपनी जान लेता था 
कितना अकेला हूँ मैं इस समाज में 

जहाँ सदा मरता है एक और मतदाता । 

एक अधेड़ भारतीय आत्मा 


एक दित 

चिड़चिड़े बच्चों को लिये दवाख़ाने में खड़ खड़े 
मुझे एकाएक लगा मैं अधेड़ हो गया 

न गलाबन्द कोट 

न दुपट्टा 

न टोपी 

मैं बड़ा हुआ हाहाहूहू करता हुआ 


इन्हें टोहो 

हड्डियाँ पसलियाँ € 
और पड़ोस के अमीर बच्चों का भय 
उदास 


ये नहीं हो पाते कुढ़न के मारे 

। 
|| 
| 


प्रिय पाठक 

थे मेरे बच्चे हैं 
कोई प्रतीक नहीं 
और इस कविता में 
मैं हूँ मैं 

कोई रूपक नहीं 


यह मैं खड़ा हूँ 

भरापूरा एक आदमी 

आठ दस सफ़ेद बाल 

आठ दस अधूरे स्वप्न 
मक्‍कार बूढ़ों की परिषद में 
एक ख़तरनाक बात 
कहकर बैठ जाऊँगा 


गाकर सुनाता है 

जनवादी वादों की घोषणा 

महामन्त्री 

जनता के लिए नहीं 

वह विरोधियों को प्रमाण दे रहा है 

कि मैं दलबदल के लिए योग्य व्यक्ति हूँ 


पुलकित उपराष्ट्रकवि 

जनगंगातट पर बैठे 

घिसते थे चन्दन 

किसको तिलकित करें 

आज नहीं जानते 

वैसे लोहिया के यहाँ आने-जाने लगे हैं 
दोनों 

कल फिर होंगे राष्ट्रकवि, महामन्त्री 
कल फिर मैं 

एक बात कह बैठ जाऊँगा 
खुली हुई खिड़की से आती है 
माँ की याद 

४ वह वापस जाना नहीं 
आगे जाना है 
प्रेम के पारावार के पार 
और अपने पिता के 
अनेक मधुर अनुभवों के संग 


खुला अव्यथित वायुमण्डल जो बाहर है 
उस पर एक क्षण मुझे विश्वास 

नहीं होता 

किन्तु फिर होता है 

बचपन के अन्धेकार में डर था 

आज वह धुँधला है स्निग्ध है 


कितनी देर से आये हो तुम मेरे ममत्व 

जो जानता हूँ अब 

वह सब जानते ही थे 

न जानना है मृत्यु फिर से जानना जीवन 

दोहराने दो मुझको अपनी बच्ची पर बाप का दुलार 

वह जो अगली शताब्दी में विचित्न कोई मौत पाने को है 


जो मुझसे नहीं मरा 

शत्रु वह समाज में मृत्यु के नये प्रकार 
खोजता रहेगा । अत्याचार अगले कुछ वर्षों में 
और भी अनायास होगा 

विद्रोह और काइयाँ 


फिर बीस साल बाद 

एक संयोग से 
मैं बह कहँँगा जो 
बीस साल से सच था 


वापस ले जाओ मुझे एक बार उस दिन 

जब मैंने कहा था कि भाषा को 

मन्दिर में बन्द मत करो 

उसे बोलो 

मैंने कहा था कहा था कहा था हर बार जबकि बदल 
नहीं पाया सरकार मैंने कहा था कि एक अंग्रुल 

और गल गया गोश्त 


वापस ले जाओ मुझे 


- वह नरेश वरनवाल 


कहाँ होगा आज जिस पीले-से लड़के से 
मेरी होड़ रहती थी 


बाँध में दरार 

पाखण्ड वक्तव्य में 

घटतौल न्याय में 

मिलावट दवाई में 

नीति में टोठका 

अहंकार भाषण में 

आचरण में खोट हर हफ्ते मैंने विरोध किया 
सचमुच स्वाधीन हो जाने का इतना भय 
एक दास जाति में ! 

जो अधघड़ होते हैं 

जी नहीं सकते हैं 

बाकी दिन 

आस में 

हर हफ़्ते जय जय जय 

सुनते रह नहीं सकते 


हर संकट भारत में एक गाय 


होता है 
ठीक समय ठीक बहस कर नहीं सकती है 
राजनीति 


बाद में जहाँ कहीं से भी शुरू करो 

बीच सड़क पर गोबर कर देता है विचार 

हाय-हाय करते हुए हाँ-हाँ करते हुए हें-हें करते हुए 
समुदाय 

एक हज़ार लोग ध्यानमग्न सुनते हुए 

एक अदद रिरियाता है सितार 

जगे रहो जाने किस वक्‍त सब एकमत हो जायें । 


जिसको आगे चलकर राजकाज करना है 

दाँत माँज रखता है मुस्काने के लिए 

मुसकाकर प्राध्यापक-परिषद में मुझे आँख मारी 
गृहमन्त्री ने 

कहते तुम ठीक हो चुप रहो 

और मेरे साथ बेईमांनी में शरीक़ हो 


संघ रहे संघ रहे उसने कहा 
भारत का | चाहे हर भारतीय हर भारतीय का 
गुलाम रहे 


बीस बरस बीत गये 

लालसा मनुष्य की तिलतिल कर मिट गयी 
अब नहीं हो सकता कोई लेखक महान 
पहले तो बाम्हन होंगे फिर ठाकुर होंगे 
फिर बारी आयेगी चमारों की 

तब तक चमार कायथ न बन गये होंगे ! 

टूटते टूटते 

जिस जगह आकर विश्वास हो जायेगा कि 

| बीस साल 

धोखा दिया गया 

वहीं मुझे फिर कहा जायेगा विश्वास करने को 
पूछेगा संसद में भोलाभाला मन्त्री 

मामला बताओ हम कारंबाई करेंगे 

हाय-हाय करता हुआ हाँ-हाँ करता हुआ हें-हें करता हुआ 
दल का दल 

| पाप छिपा रखने के लिए एकजुट होगा 

। जितना बड़ा दल होगा उतना ही खायेगा देश को 


सबसे बड़े नेता के बूढ़े हो जाते ही 
लग लेगा पीछे एक कम बूढ़ा 
जाने किस वक्‍त वह मर जाये तो ज़्यादा बूढ़ा है । 

गिरीश की मृत्यु 


डर एक महान राष्ट्रीय दायित्व ने मुझे जगा दिया 
उठ बैठा मैं 


डकारता अपनी पतली टाँगें निहारता 
अपने को झाड़ता कविता लिखने के लिए 


फ़शे धोता है कथाकार 

जब वह आखिरकार उजला होने ही लगता है तो पोतना लिये 
बीचोंबीच फंसा खड़ा रहता है कथाकार 

कितनी शानदार शाम होती है वह कितना भयावह अकेलापन 
शीशे में देखती हो जैसे अभिनेत्री खोले हुए अधेड़ सर 


तीन रात लगातार मैंने सपने में देखा मुझे तिगुता कर 
उलझाया | हर बार मैं घटा-घटाकर अपने को 
निकल आया ४ 

अन्त में नहीं समझ पाया जब इतना भी क्‍यों हूँ 
जग पड़ा। 


सबसे बड़ा प्रश्न है योजना-आयोग में 

पहले पण्डे या पहले क्रान्ति या पहले कवि 

पहले स्वागतसमिति 

पहले ढोलताशा टमटम राष्ट्रपति 

खौफ़नाक दर्दनाक 

उपमाएँ लिये हुए राजनीति के लिए 

कुँकुआते राजकवि बाद में 

महँगी मचलती महिलाओं से रमणीय ये विरोध 
दरवाज़े आ बैठा सुबह-सुबह 

आठ बरस का लड़का काला दुबला ऊबा सुनता है । 


शायद एक दुनिया तेज़तर्रार औरतों गुस्सेवर मर्दों 
मटकते बच्चों धमकाते बाजों की दुनिया है 
शायद-- 

भारत की मिट्टी से पैदा तीखी वू वाली 

पसरी विज्ञापन में प्यार से पहनती उतारती 
पुरुषों के कपड़े हिरदे लगाती लड़कियों की दुनिया 


मैं जानना चाहता हूँ अगर इसके एक डण्डा अँधेरे में मारा जाय 
कौन-सी बोली में यह क्या चिल्लायेगी 


झुका हुआ बैठा रहा घुटने पर 

बाप देर तक दवाखाने में था सकून 

देर तक घुट-घुटकर--क्या तोड़, क्या तोड़-- 
नंगा सर नीचा किये तरबतर इच्तज़ार 

बुड्ढा करता रहा 

घूसख़ोर बस का 


] 
। 
| 
|| 
|| 
। 

धीरज से मुरझाता दिन-भर 
---एक दिन अपना घर बनाने की आशा में 


मेरे लिए महान लाओ कुछ ठण्डा पेय 
मैले नाखूनवाले चीकट लड़के ने 
नहीं सुत्ता जो मैंने पूछा था 

पहले वह चाहता था कि मैं समझ लू 
कि वह मेरा कौन है 


ऊब कोई रोग नहीं 

भय कोई शोक नहीं 

ऊब और भय का 

चितपट किया चित्नपट किया चौपट किया 


उन दिनों मैं अपने को खोज रहा था 

प्यार करने के लिए मैंने छट्टी नहीं ली भाग लिया 
एक लड़की का कौन-सा भाग ? भरे-भरे गालों के बदले 
उसे कितना अधिकार दिया जाये जानने के लिए 

उसकी दुखभरी जड़ता के वदले चुमकार दिया 

एक अन्य लड़की 

साथ-साथ खँडहरों में घूमी 

किसी क्षण अकेले मुझे इनकार करने का इन्तज़ार 
करती एक अन्य लड़की मैंने देखा आखिरकार एक व्यक्ति है 
ठोस मांस और पोले मांस का बना जीव 

हाँफती हड़ली वह दौड़ी घर की ओर बस की दिशा में 
एक चिड़चिड़ी ज़िन्दगी लेस-पोतकर 


क्या तोड़ क्या तोड़े, जो मुझे अपत्ापा मिले समुदाय में 
मोरारजी देसाई की औचक खीस नहीं 


कितनी सुन्दर आँखें 

देखो खेत की मेड़ पर खड़े होकर दूर-दूर तक फैली रेत 
देखो मैंने देर तक देखीं आत्मनिष्ठ आत्मरत आत्मकेन्द्रित अहूं 
निस्सन्देह मुझमें था 
बह मुझे मिली नहीं विस्तर में 
सर खुजलाकर बोला मित्र, तुम रह गये 
निस्सन्देह रह गया मैं जव कि और सब 
एक धुर पहुँच गये 
महासंघ के दो दल फाड़ती दरार में ठुँस दिया मोटा मुंह 
मधुर मुसद्दी ने 
देखो भविष्य की सूखी कर्कंश पीठ 
जो वह हमारी ओर किये हुए लेटा है 
देखो महापौर के भौचक चेहरे तले 
अतल मानवमय पारावार का कीचड़ 


गाँव-गाँव में दिया जन-जन को 

विश्वास 

नेकराम नेहरू ने 

कि अन्याय आराम से होगा आमराय से होगा नहीं तो 
कुछ नहीं होगा 

गाँव का 


उसी दिन, बुड्ढों की तरह नहीं मरा मेरा बाप 
लड़ते-लड़ते मरा 

बिना दवा के नहीं बित्ता सिफ़ारिश के 

ट्रक से टकराकर 

छिटककर गिरीश गिरा हलवाई समिति ने 
जहाँ आज तक सड़क पर पारपथ नहीं 
खुलवाया-- 

बहीं । 

आत्महत्या के विरुद्ध 


समय आ गया है जब तब कहता है सम्पादकीय 
हर बार दस बरस पहले मैं कह चुका होता हूँ कि समय आ गया है। 


एक ग़रीबी, ऊबी, पीली, रोशनी, बीवी 
रोशनी, धुन्ध, जाला, यमन, हरमुनियम अदृश्य 
डब्बाबन्द शोर 

गाती गला भींच आकाशवाणी 

अन्त में टड़ंग । 


अकादमी की महापरिषद की अनन्त बैठक 


अदबदा कर निश्चित कर देती है जब कुछ और नहीं पाती 
तो ऊब का स्तर 


एक सीली उँगली का निशान डाल दस्तख़त कर 
तले हुए नाश्ते की तेलौस मेज़ पर | 

नगरनिगम ने त्योहार जो मनाया तो जनसभा की 
मन्थर मटकता मन्त्री मुसहीलाल महच्त मंच पर चढ़ा 
छाती पर जनता की 

वसन्ती रंग जानते थे न पंसारी न मुसहीलाल 

दोनों ने राय दी 

कन्धे से कन्धा भिड़ा ले चलो 

पालकी । 


कल से ज़्यादा लोग पास मेंडराते हैं 

ज़रूरत से ज़्यादा आसपास ज़रूरत से ज़्यादा नीरोग 
शक से कि व्यर्थ है जो मैं कर रहा हूँ 

क्योंकि जो कह रहा हूँ उसमें अर्थ है । 


कल मैंने उसे देखा लाख चेहरों में एक वह चेहरा 
कुढ़ता हुआ और उलझा हुआ वह उदास कितना बोदा 
वही था नाटक का मुख्यपात्र 

पर उसकी ठस पीठ पर मैं हाथ रख न सका 

वह बहुत चिकनी थी | 


लौट आओ फिर उसी खाते-पीते स्वर्ग में 

पिटे हुए नेता, पिटे अनुचर बुलाते हैं 

मार फड़फड़ाते हैं पंख साल दो साल गले बँधी घंटियाँ 
पढ़ी-लिखी गरदनें बजाती हैं फिर उड़ जाता है विचार 
हम रह जाते हैं अधेड़ 

कुछ होगा कुछ होगा अगर मैं बोलूंगा 

न टूटे न दूठे तिलिस्म सत्ता का मेरे अन्दर एक कायर टूटेगा टूट 
मेरे मन टूट एक बार सही तरह 

अच्छी तरह टूट मत झूठमूठ ऊब मत रूठ 

मत डूब सिफं टूट जैसे कि परसों के बाद 

वह आया बैठ गया आदतत्त एक बहस छेड़कर 

गया एकाएक बाहर जोरों से एक तक़ली दरवाज़ा 

भेड़कर 

दर्द दर्द मैंने कहा क्या अब नहीं होगा 

हर दिन मनुष्य से एक दर्जा नीचे रहने का दर्द 
गरजा मुस्टंडा विचारक--समय आ गया है 
कि रामलाल कुचला हुआ पाँव जो घसीटकर 
चलता है अर्थहीन हो जाये । 


छ्ओ 

भैरे बच्चे का मुँह 

गाल नहीं जैसा विज्ञापन में छपा 

ओंठ नहीं 

मुंह 

कुछ पता चला जान का शोर डर कोई लगा 
नहीं--बोला मेरा भाई मुझे पाँव-तले 
रौंदकर, अंग्रेजी । 


कितना आसान है पागल हो जाना 

और भी जब उस पर इनाम मिलता है 

नक़ली दरवाज़े पीटते हैं जवान हाथों को 

काम सर को आराम मिलता है : दूर 

राजधानी से कोई क़स्बा दोपहर बाद छटपटाता है 

एक फटा कोट एक हिलती चौकी एक लालटेन 

दोनों, बाप मिस्तरी, और वीस बरस का नरेन 

दोनों पहले से जानते हैं पेंच की मरी हुई चूड़ियाँ 
नेहरू-युग के औज्ञारों को मुसहीलाल की सबसे बड़ी देन 


अस्पताल में मरीज़ छोड़कर आ नहीं सकता तीमारदार 
दूसरे दिन कौन बतायेगा कि वह कहाँ गया ः 
निष्कासित होते हुए मैंने उसे देखा था 
जयपुर-अधिवेशन ज़ब समेटा जा रहा था 

जो मजूर लगे हुए थे कुर्सी ढोने में 

उन्होंने देखा एक कोने में बैठा है 
अजय अपमानित 

वह उसे छोड़ गये 

कुर्सी को 


सन्नाटा छा गया 


कितना आसान है नाम लिखा लेना 

मरते मनुष्य के बारे में क्या करूँ क्या करूँ मरते मनुष्य का ध 
अन्तरंग परिषद से पूछकर तय करना कितना घर 

आसान है कितनी दिलचस्प है नेहरू की 

आशंसा पाटिल की भर्त्सना की कथा 

कितनी घुटन के अन्दर घुटन के 

अन्दर घुटन से कितनी सहज मुक्ति 


कितना आसान है रख लेना अपने पास अपना वोट 
क्योंकि प्रतिद्वन्द्दी अयोग्य है 

अत्याचारी ह॒त्या किये जाय जब तक कि स्वर्णधूलि 
स्वर्ण शिखर से आकर आत्मा के स्वर्णखण्ड 

किये जाय 

गोल शब्दकोश में अमोल बोल तुतलाते 

भीमकाय भाषाविद हाँफते डकारते हँकाते 
अँगरेजी की अवध्य गाय 

घंटा घनघनाते पुजारी जयजयकार 

सरकार से क़रार जारी हज़ार शब्द रोज़ 

क़द 

रोज़ रोज़ एक और दर्द एक क्रोध एक बोध 

और नापैद 


कल पैदा करता होगा भूखी पीढ़ी को 
आज जो अनाज पेट भरता है 

ला हम चले यह रक्‍खे हैं उवेरक सम्बन्धी 
कुछ विचार 

मुन्न से बोले विनोबा से जैनेन्द्र दिल्‍ली में बहुत बड़ी लपसी 
पकायी गयी युद्ध से बदहवास 

जनता के लिए लड़ो या न लड़ो 

भारत पाकिस्तान अलग-अलग करो 

फिर मरो कढ़िल कर 

भूल जाओ 

राजनीति 

अध्यापक याद करो किसके आदमी हो तुम 
याद करो विद्यार्थी तुम्हें आदमी से 

एक दर्जा नीचे 

किसका आदमी बत्तना है--दर्द ? 

दर्द, खैराती अस्पताल में डाक्टर ने कहा वह मेरा काम नहीं 
वह मुसद्दी का है 

वही भेजता है मुझे लिखकर इसे अच्छा करो 
जो तुम बीमार हो तुमने उसे खुश नहीं किया होगा 
अब तुम बीमार हो तो उसे खुश करो 

कुछ करो 

उसने कहा लोहिया से लोहिया ने कहा 

कुछ करो 

खुश हुआ वह चला गया अस्पताल में भीड़ 
भौचक भीड़ धाँय धाँय 

सौ हजार लाख दर्द आठ दस क्रोध 

तीन चार बन्द बाज़ार भय भगदड़ गर्दे 
लाल 

छाँह धूप छाँह, नहीं घोड़े बन्दूक 

धुआँ खून खत्म चीख 

कर हम जानते नहीं 

हम क्या बनाते हूँ 

जब हम दफ़्नाते हैं 

एक हताश लड़के की लाश बार-बार 

एक बेबसी 

थोड़ी-सी मिटती है 

फिर करने लगती है भाँय-भाँय 

समय जो गया है उसके सन्ताटे में राष्ट्रपति 
प्रकटे देते हुए सीख समाचारपत्र में छपी 
दुधमुँही बच्ची खाती हुई भीख 

खिसियाते कुलपति 

मुसद्दीलाल 

घिथियाते उपकुलपति 

एक शब्द कहीं नहीं कि वह लड़का कौन था 
क्या उसके बहनें थीं 

क्या उसने रक्‍्खे थे टीन के बक्से में अपने अजूबे 
वह कौन कौन से पकवान 

खाता था 

एक शब्द कहीं नहीं एक वह शब्द जो वह खोज 
रहा था जब वह मारा गया । 


सन्नाटा छा गया 

चिट्ठी लिखते लिखते छुटकी ने पूछा 
'क्या दो बार लिख सकते हैं कि याद 
भाती है ?' 

“एक बार मामी की एक बार मामा की ?” 
“नहीं, दोनों बार मामी की' 

“लिख सकती हो ज़रूर बेटी,' मैंने कहा 
समय आ गया है 

दस बरस बाद फिर पदारूढ़ होते ही 
नेतराम, पदमुक्त होते ही न्यायाधीश 
कहता है--समय आ गया है-- 
मौका अच्छा देखकर प्रधानमन्त्री 
पिटा हुआ दलपति अखबारों से 


भात्मह॒त्या के विरुद्ध / 89 


गया है 
तलुबे से छतकर पाताल में 
बह जानता हूँ मैं । 


मेंदान में 


स्वरलिपि : विमलेदवरी सहाय 

रघुवी रसहाय 
जन्म : 9 दिसम्बर ]929, लखनऊ। 


लखनऊ विश्वविद्यालय से 95। में श्रंग्रेजी साहित्य में 
एम. ए. । 


लेखन भ्रोर अध्ययन के साथ ही 'नवजीवन! दैनिक में नोकरी 
भौर अकादवाणी के लिए प्रसारण । | 95[ में मासिक 
'प्रतीक', नयी दिल्‍ली, में सहायक सम्पादक । 953-57 
में आकाशवाणी (समाचार विभाग) में उप सम्पादक | 
957-58 में “कल्पना', हैदराबाद, के सम्पादक मण्डल 
में । [959-63 में आकाशवाणी (समाचार विभाग) में 
संवाददाता । ]963-68 में 'नवभारत टाइम्स', नयी 
दिल्‍ली, में विशेष संवाददाता । ]968-69 में 'दिनमान' 
के समाचार सम्पादक । 969-82 में 'दिनमान' के प्रधान 
सम्पादक । ]982 में 'नवभारत टाइम्स' में स्थानान्तरित, 
परन्तु ]983 में अवध स्थानान्तरण के विरोध में टाइम्स 
श्रॉफ इण्डिया प्रकाशन से त्यागपत्र और स्वतस्त्र लेखन । 
984 में 'लोग भूल गये हैं” पर साहित्य अकादमी 
पुरस्कार । 


प्रकाशित पुस्तकें 

“दूसरा सप्तक”--952 में पहली बार पुस्तकाकार 
कविताएँ, सीढ़ियों पर घृप में--]960, आत्महत्या के 
विरुद्ध- 967, हँसो-हँंसो जल्दी हँसो--975, लोग 
भूल गये हैं -982 (कविता-संग्रह ) । 

रास्ता इधर से है--972, जो प्रादमी हम बना रहे हैं-- 
]982 (कहानी-संग्रह) । 

लिखने का कारण--]978, ऊबे हुए सुखी--983, वे 
ओर नहीं होंगे जो मारे जायेंगे--- 98 3, भेवर, लहरें भ्रौर 
तरंग--98 3, शब्द दक्ति--]98 4, यथाथ यथास्थिति 
नहीं--]984 (निबन्ध-संग्रह) । 

झनुबाव 

विवेकानन्द (रोम्या रोलाँ)--967, बारह हंगरी 
कहानिरया---972, राख और हीरे (येजजी आन्द्रज़ेयेब्सकी ) 
--978, द्वरीता नदी का पुल (इवो आंद्रिच)-- 
985 : चारों क्ृतियाँ साहित्य ग्रकादमी के लिए अनूदित; 
बरनम वन (शेक्सपीयर का मेकबेय )--980, तीन 
आधुनिक हंगरी नाटक (फेरेंत्स कारिथी; इष्टवान अन्‍य; 
इष्टवान चुरका)--983, बिरजीस कदर का कुनबा 
(लोक)--98 5 । 


